

गोरक्षनाथ (गोरखनाथ)

विक्रम संवत् की दसवीं शताब्दी में भारतवर्ष के महान गुरु गोरक्षनाथ का आविर्भाव हुआ। शंकराचार्य के बाद इतना प्रभावशाली और इतना महिमान्वित महापुरुष भारतवर्ष में दूसरा नहीं हुआ। भारतवर्ष के कोने कोने में उनके अनुयायी आज भी पाये जाते हैं। भक्ति-आन्दोलन के पूर्व सबसे शक्तिशाली धार्मिक आन्दोलन गोरखनाथ का योगमार्ग ही था। भारतवर्ष की ऐसी कोई भाषा नहीं है जिसमें गोरक्षनाथ संबंधी कहानियाँ न पाई जाती हों। इन कहानियों में परस्पर ऐतिहासिक विरोध बहुत अधिक है परन्तु फिर भी इनसे एक बात अत्यन्त स्पष्ट हो जाती है—गोरक्षनाथ अपने युग के सबसे बड़े नेता थे। उन्होंने जिस धातु को लुआ वही सोना हो गया। दुर्भाग्यवश इस महान् धर्मगुरु के विषय में ऐतिहासिक कही जाने लायक बातें बहुत कम रह गई हैं। दन्तकथाएँ केवल उनके और उनके द्वारा प्रवर्तित योग मार्ग के महत्त्व-प्रचार के अतिरिक्त कोई विशेष प्रकाश नहीं देती।

उनके जन्मस्थान का कोई निश्चित पता नहीं चलता। परम्पराएँ अनेक प्रकार के अनुमान को उत्तेजना देती हैं और इसीलिए भिन्न भिन्न अन्वेषकों ने अपनी क्वि के अनुसार भिन्न भिन्न स्थानों को उनका जन्मस्थान मान लिया है। योगि संप्रदाया विष्कृति में उन्हें गोदावरी तीर के किसी चंद्रगिरि में उदयन बताया गया है।^१ नेपाल दरवार लार्डब्रोरी में एक पत्तवर्ती काल का गोरक्षनाथमस्तोत्र नामक छोटा सा ग्रंथ है। उसमें एक श्लोक इस आशय का है कि दक्षिण दिशा में कोई बड़व नामक देव है वहीं महामंत्र के प्रसाद से महाबुद्धिशाली गोरक्षनाथ प्रादुभूत हुए थे।^२ संभवतः इस श्लोक में उसी परंपरा की ओर इशारा है जो योगि संप्रदाया विष्कृति में पाई जाती है। श्लोक में का बड़व शायद गोदावरी तीर के प्रदेश का वाचक हो सकता है। क्रुक्सने^३ एक परम्परा का उल्लेख किया है, जिसे प्रियसंन ने भी उद्धृत किया है।^४

१. यो० सं० आ० : पृ० २३

२. अस्ति याम्यां (? परिचमायां) दिशिकश्चिदेशः बड़व संज्ञकः ।

तत्राजनि महाबुद्धिमंथ्र प्रसादतः ।

— कौ० शा० नि०, भूमिका, पृ० ६४

३. द्यु० का० : पृ० १५३—४

४. इ० रे० पृ० : पृ० ३२८

है जिसमें कहा गया है कि गोरक्षनाथ मत्स्ययुग में पंजाब के पेशावर में, जेता में गोरखपुर में, द्वापर में द्वापरा के भी आगे हरमुज में और कलिकाल में काठियावाड़ की गोरखमढ़ी में प्रादुर्भूत हुए थे। बंगाल में यह विश्वास किया जाता है कि गोरक्षनाथ उसी प्रदेश में उत्पन्न हुए थे। नेपाली परंपराओं में अनुमान होता है कि वे पंजाब से चलकर नेपाल गए थे। गोरखपुर के महन्त ने त्रिगम साहब को बताया हुआ कि गुरु गोरक्षनाथ टिला (मेलम-पंजाब) से गोरखपुर आए थे? नामिक के योगियों का विश्वास है कि वे पहले नेपाल से पंजाब आए थे और बाद में नामिक की ओर गए थे। टिला का प्राधान्य देखकर त्रिगम ने अनुमान किया है कि वे संभवतः पंजाब के निवासी रहे होंगे^१। कच्छ में प्रसिद्धि है कि गोरक्षनाथ के शिष्य धर्मनाथ पेशावर से कच्छ गए थे। प्रियर्सन ने इन्हें गोरक्षनाथ का सतीर्थ कहा है^२ परन्तु वस्तुतः धर्मनाथ बहुत परवर्ती हैं। प्रियर्सन ने अन्दाज लगाया है कि गोरक्षनाथ संभवतः पश्चिमी हिमालय के रहने वाले थे। इन्होंने नेपाल को आर्य अवलोकितेश्वर के प्रभाव से निकालकर शैव बनाया था। त्रिगम का अनुमान है कि गोरक्षनाथ पहले वज्रयानी साधक थे, बाद में शैव हुए थे। हम ने मत्स्येंद्रनाथ के प्रसंग में इस मत की और एतत्संबंधी तिब्बती परंपरा की जांच की है। तिब्बती परंपराएं बहुत परवर्ती हैं और विकृतरूप में उपलब्ध हैं; उनको बहुत अधिक निर्भरयोग्य समझना भूत है। मेरा अनुमान है कि गोरक्षनाथ निश्चित रूप से ब्राह्मण जाति में उत्पन्न हुए थे और ब्राह्मण बानावरण में बड़े हुए थे। उनके गुरु मत्स्येंद्रनाथ भी शायद ही कभी बौद्ध साधक रहे हों। मेरे अनुमान का कारण गोरक्षनाथी साधना का मूल सुर है जिसकी चर्चा हम इसी प्रसंग में आगे करने जा रहे हैं।

गोरक्षनाथ के नाम पर बहुत ग्रंथ चलते हैं जिनमें अनेक तो निश्चित रूप से परवर्ती हैं और कई संदेहास्पद हैं। सब मिला कर केवल इतना ही कहा जा सकता है कि गोरक्षनाथ की कुछ पुस्तकें नाना भाव से परिवर्तित परिवर्धित और विकृत होती हुई आज तक चली आ रही हैं। उनमें कुछ-न-कुछ गोरक्षनाथ की वाणी रह जरूर गई है, पर सभी की सभी प्रामाणिक नहीं हैं। इन पुस्तकों पर से कई विद्वानों ने गोरक्षनाथ का स्थान और कालनिर्णय करने का प्रयत्न किया था, वे सभी प्रयत्न निष्फल सिद्ध हुए हैं। कबीरदास के साथ गोरक्षनाथ की बातचीत हुई थी, और उस बातचीत का विवरण बताने वाली पुस्तक उपलब्ध है इस पर से एक बार प्रियर्सन तक ने अनुमान किया था कि गोरक्षनाथ चौदहवीं शताब्दी के व्यक्ति थे। गुरु नानक के साथ भी उनकी बातचीत का विवरण मिल जाता है। और, और तो और सत्रहवीं शताब्दी के जैन दिगंबर सन्त बनारसीदास के साथ शास्त्रार्थ होने का प्रसंग भी मैंने सुना है। टेम्पटरी ने बनारसीदास जैन की एक पुस्तक गोरक्षनाथ की (१) बचन का भी उल्लेख किया है^३। इन बातचीतों का ऐतिहासिक मूल्य बहुत

१. यो० सं० आ० (अध्याय ४८) से इसी मत का समर्थन होता है।

२. त्रिगमः पृ० २२६

३. इ० रे० ए०ः पृ० ३१८

४. इ० रे० ए०ः १० वां जिल्द, पृ० ८३४

कम है। ज्यादा से ज्यादा इनकी व्याख्या सांप्रदायिक मंत्रव्यवस्था प्रतिपादन के रूप में ही की जा सकती है। या फिर आध्यात्मिक रूप में इनकी व्याख्या यों की जा सकती है कि परवर्ती सन्त ने ध्यान बल से पूर्ववर्ती सन्त के उपदिष्ट मार्ग से अपने अनुभवों की तुलना की है परन्तु स्वपर से गोरक्षनाथ का समय निकालना निष्फल प्रयास है। कबीरदास के साथ तो मुहम्मद साहब की बातचीत का व्यौरा भी उपलब्ध है तो क्या इसपर से यह अनुमान किया जा सकता है कि कबीरदास और हजरत मुहम्मद समकालीन थे? वस्तुतः गोरक्षनाथ को दसवीं शताब्दी का परवर्ती नहीं माना जा सकता मत्स्येन्द्रनाथ के प्रसंग में हमने इसका निर्णय कर लिया है।

गोरक्षनाथ और उनके द्वारा प्रभावित योगमार्गीय ग्रंथों के अवलोकन से स्पष्ट रूप से पता चलता है कि गोरक्षनाथ ने योगमार्ग को एक बहुत ही व्यवस्थित रूप दिया है। उन्होंने शैवप्रत्यभिज्ञादर्शन के सिद्धान्तों के आधार पर बहुधाविस्तृत काया-योग के साधनों को व्यवस्थित किया है, आत्मनुभूति और शैव परंपरा के सामंजस्य से चक्रों की संख्या नियत की, उन दिनों अत्यन्त प्रचलित ब्रह्मयानी साधना के पारिभाषिक शब्दों के सांस्कृतिक अर्थ को बलपूर्वक पारमार्थिक रूप दिया और ब्रह्मज्ञान उद्गम से उद्भूत और संपूर्ण ब्रह्मण विरोधी साधनमार्ग को इस प्रकार संस्कृत किया कि उसका रूढ़ि विरोधी रूप उ्यों का त्यों बना रहा परन्तु उसकी अशिष्टा जन्म प्रसाद पूर्ण रूढ़ियाँ परिष्कृत हो गईं। उन्होंने लोकभाषा को भी अपने उपदेशों का माध्यम बनाया। यद्यपि उपलब्ध सामग्री से यह निर्णय करना बड़ा कठिन है कि उनके नाम पर चलने वाली लोकभाषा की पुस्तकों में कौन-सी प्रामाणिक है और उनकी भाषा का विशुद्ध रूप क्या है तथापि इसमें संदेह नहीं कि उन्होंने अपने उपदेश लोकभाषा में प्रचारित किए थे। कभी कभी इन पुस्तकों की भाषा पर से भी उनके काल का निर्णय करने का प्रयास किया गया है। स्पष्ट है कि यह प्रयास भी निष्फल है।

गोरक्षनाथ की लिखी हुई कही जाने वाली निम्नलिखित संस्कृत पुस्तकें मिलती हैं। इनमें से कई को मैंने स्वयं नहीं देखा है, भिन्न भिन्न ग्रंथ सूचियों और आलोचनात्मक अध्ययनों से संग्रह भर कर लिया है। जिनको देखा है उनका एक संक्षिप्त विवरण भी दे दिया है। अनदेखी पुस्तकों के नाम जिस मूल से प्राप्त हुए हैं उनका उल्लेख कोष्ठक में पुस्तक के सामने कर दिया गया है।

१. **अमनस्क**—एक प्रति बड़ौदा लाइब्रेरी में है। गो० सि० सं० में बहुत से बचन उद्धृत हैं।

२. **अमरौषशासनम्**—श्री मन्महामाहेश्वराचार्य श्री सिद्ध गोरक्षनाथ विरचितम्। यह पुस्तक कारमीर संस्कृत प्रथावलि (ग्रंथाङ्क २०) में प्रकाशित हुई है। महामहोपाध्याय पं० मुकुन्दराम शास्त्री ने इसका संपादन किया है। यद्यपि यह

पुस्तक मन् (१९०६) में ली छत्र गयी थी, परन्तु आश्चर्य यह है कि गोरक्षनाथो साहित्य के अध्ययन करने वालों से इसकी कोई चर्चा नहीं की है। यह पुस्तक बहुत ही महत्त्वपूर्ण है। इसमें गोरक्षनाथ के सिद्धान्त का सूत्ररूप में संकलन है। यह पुस्तक दृष्टीग को साधना शैवागमों में संबंध और जोड़ने है। आगे इसके प्रतिपादित सिद्धन्तों का संक्षिप्त विवरण देया जा रहा है।

३. अक्षयगीता - गो० मि० सं० पृ० ७५ में गोरक्षकृता कही गई है।

४. गोरक्षकल्प (फकुंडर, त्रिगस)

५. गोरक्षकौमुदी (फकुंडर, त्रिगस)

६. गोरक्षगीता (फकुंडर)

७. गोरक्षचिकित्सा (आफ्रेखट)

८. गोरक्षपञ्चय (त्रिगस)

९. गोरक्ष पद्धति—दो टीका सम्कृत रत्नोका का मंत्रद्वय संघर्ष से मशीधरा शर्मा को हिंदी टीका समेत छपी है। इसका प्रथम शतक गोरक्षशतक नाम से कई बार छप चुका है। इसी का नाम गोरक्षज्ञान भी है। दूसरे शतक का नाम योगशास्त्र भी बताया गया है।

१०. गोरक्षशतक—ऊपर नं० ७ का प्रथम शतक। इसकी एक प्रति पूना से छपी मिली है। त्रिगस ने अपनी पुस्तक में इसके रोमन अक्षरों में छापा है और उसका अंग्रेजी अनुवाद भी रिया है। इनके मत से यह पुस्तक गोरक्षनाथ की सखी रचना जान पड़ती है। डाक्टर प्रबोधचंद्र बागची ने कौला व त्रिनिर्णय की भूमिका में नेपाल दरबार लाइब्रेरी के एक इन्तर्जिम्बिन प्रथम का ब्यौरा दिया है। नेपाल वालों पुस्तक छपी हुई पुस्तकों से भिन्न नहीं है।

इस पर दो टीकाएँ हुई हैं। एक शंकर पंडित की और दूसरी मधुरानाथ शुक्ल की। दूसरी टीका का नाम टिप्पण है (त्रिगस)। इसी पुस्तक के दो और नाम भी प्रचलित हैं, (१) ज्ञानप्रकाश और (२) ज्ञानप्रकाश शतक (आफ्रेखट)।

११. गोरक्षशास्त्र—दे० नं० ९

१२. गोरक्षसंहिता—प्रायः सभी सूत्रियों में इस पुस्तक का नाम आता है। पं० प्रसन्नकुमार कविरत्न ने इस पुस्तक को सं० १-९३ में छपाया था। परन्तु अब यह पुस्तक खोजे नहीं मिलनी। डा० बागची ने कौला व त्रिनिर्णय की भूमिका में नेपाल दरबार लाइब्रेरी में पाई गई प्राम में से कुछ अंश छद्म किया है। पुस्तक के कितने ही श्लोक हू-बहू मतस्यत्रनाथ के अकुलवीरतत्र नामक

ग्रंथ से मिल जाते हैं और दोनों का प्रतिपादन भी एक ही है। इस प्रकार यह पुस्तक काफ़ी महत्त्वपूर्ण है।

१३. चतुरशीत्यासन (आफ़्लेक्ट)

१४. ज्ञानप्रकाशशतक (दे० न० १०)

१५. ज्ञानशतक (दे० १०)

१६. ज्ञानामृतयोग (आफ़्लेक्ट)

१७. नाडीज्ञानप्रदीपिका (आफ़्लेक्ट)

१८. महार्थमंजरी—यह पुस्तक काश्मीर संस्कृत ग्रंथावलि (नं० ११) में छपी है। यह किसी महेश्वरानंद नाथ की लिखी हुई है। काश्मीरी परंपरा के अनुसार ये गोरक्षनाथ ही हैं। पुस्तक म० म० पं० मुकुन्दराम शास्त्री ने संपादित की है। इस पर भी लिखा है—‘गोरक्षापरपर्याय श्रीमन्महेश्वरानंदाचार्य विरचिता’। पुस्तक की भाषा काश्मीरी अपभ्रंश है परन्तु ग्रंथकार ने स्वयं परिमल नामक टीका लिखी है। विषय ३६ तत्वों की व्याख्या है। नाना दृष्टियों से महत्त्वपूर्ण है।

१९. योगचिन्तामणि (आफ़्लेक्ट)

२०. योगमार्तण्ड (,)

२१. योगबीज—गो. सि. सं. में अनंक वचन उद्धृत हैं

२२. योगशास्त्र (दे० नं० ७)

२३. योगसिद्धासनपद्धति— आफ़्लेक्ट

२४. विवेकमार्तण्ड—इस पुस्तक के कुछ वचन गोरक्षसिद्धान्तसंग्रह में हैं। उसके श्लोक गोरक्षशतक में पाए जाते हैं। इसलिये यद्यपि इसे रामेश्वर भट्ट का बताया गया है तो भी आफ़्लेक्ट के अनुसार इसे गोरक्षकृत ही मानना उचित जान पड़ता है।

२५. श्रीनाथसूत्र—गो. सि. सं. में कुछ वचन हैं।

२६. सिद्धसिद्धान्तपद्धति—त्रिगुप्त ने नित्यानंदरचित कहा है पर अन्य सबने गोरक्षनाथ रचित बताया है। गोरक्षसिद्धान्तसंग्रह में भी इसे नित्यनाथ विरचिता कहा गया है (पृ० ११)।

२७. हठयोग—(आफ़्लेक्ट)

२८. हठसंहिता—(,)

इन पुस्तकों में अधिकांश के कर्ता स्वयं गोरक्षनाथ नहीं थे। साधारणतः उनके उपदेशों को नये-नये रूप में वचनबद्ध किया गया है। परन्तु १, २, ९, १२ और २६ अधिक महत्त्वपूर्ण हैं। इनमें भी १ को मैंने देखा नहीं, केवल गोरक्षसिद्धान्त में संगृहीत वचनों से उसका परिचय पासका है। सिद्धसिद्धान्तपद्धति को संचिप करके काशी के

बलभद्र पंडित ने एक छोटी सी पुस्तक लिखी थी जिसका नाम है सिद्ध सिद्धान्त संग्रह। इसमें तथा गोरक्षसिद्धान्त संग्रह में सिद्धसिद्धान्तपद्धतिके अनेक श्लोक बद्ध हैं। इन सबके आधार पर गोरक्षनाथके मतका प्रतिपादन किया जा सकता है। इस विषय में गोरक्षसिद्धान्तसंग्रह बहुत ही उपयोगी पुस्तक है।

इन पुस्तकोंके अतिरिक्त हिन्दी में भी गोरक्षनाथ की कई पुस्तकें पाई जाती हैं। इनका संपादन बड़े परिश्रम और बड़ी योग्यता के साथ स्वर्गीय डा० पीताम्बरदत्त बड़धवाल ने किया है। यह ग्रंथ गोरखवाणी नाम से हिन्दी साहित्य सम्मेलन से प्रकाशित हुआ है। दूसरा भाग अभी तक प्रकाशित नहीं हुआ और अत्यन्त दुःख की बात है कि उसके प्रकाशित होने के पूर्व ही मेधावी ग्रंथकार ने इह लोक त्याग दिया। डा० बड़धवाल की खोज से निम्नलिखित बालीस पुस्तकों का पता चला है जिन्हें गोरक्षनाथ-रचित बताया जाता है ;

१. सवदी	२१. नवग्रह
२. पद्.	२२. नवरात्र
३. सिध्या दरसन	२३. अष्ट पारल्लथा
४. प्राण संकली	२४. गहरास
५. नरवै बोध.	२५. ग्यान माला
६. आत्म बोध (१)	२६. आत्माबोध (२)
७. अभैमाना जोग	२७. व्रत
८. पंद्रहतिथि	२८. निरंजनपुराण
९. सप्त बार	२९. गोरखवचन
१०. मछीन्द्र गोरख बोध	३०. इन्द्रो देवता
११. रोमावली	३१. मूल गर्भावली
१२. ग्यान तिलक	३२. खाण्डी बाणी
१३. ग्यान चौतीसा	३३. गोरख सत
१४. पंचमात्रा	३४. अष्ट मुद्रा
१५. गोरख गणेश गोष्ठी	३५. चौबीस सिधि
१६. गोरखदत्त गोष्ठी (ग्यान दीप बोध)	३६. षडक्षरी
१७. महादेव गोरखगुण्ड	३७. पंचअग्नि
१८. सिष्ट पुरान	३८. अष्टक
१९. दयाबोध	३९. अबलि सिलूक
२०. जाती भौरावली (ब्रह्म गोरख)	४०. काफिर बोध

डा० बड़धवाल ने अनेक प्रतियों की जांच कर के इनमें प्रथम चौदह को तो निरस-दिग्ध रूप से प्राचीन माना क्योंकि इनका उल्लेख प्रायः सब में मिला। ग्यान चौतीसा समय पर न मिल सकने के कारण इस संग्रह में प्रकाशन नहीं कराया जा सका परन्तु बाकी तेरह गोरक्षनाथ की वाणी समझकर पुस्तक में समझे हुए हैं। १५

से १९ तक की प्रतियों को एक प्रति में संवादसु निरंजनी की रचना माना गया है। इसलिये सर्वेहास्यद समझकर संवादक ने उन्हें परिशिष्ट ४ में छात्रा है। बाको में कुछ गोरखनाथ की स्तुति है। कुछ अन्य ग्रंथकर्ता के नाम भी हैं, काफिर बोध कबीर दास के नाम भी हैं। इसलिये डा० बड़वाल ने इस संग्रह में उन्हें स्थान नहीं दिया। केवल परिशिष्ट ४ में सप्तवार, नवग्रह, व्रत, पंचअग्नि, अष्टसुद्रा, चौबीससिद्धि, बत्तीस जञ्जन, अष्टचक्र, रहरसि को स्थान दिया है। अब लिखिलूक और काफिर बोध रतननाथ कलिखे हुए हैं। डा० बड़वाल इन प्रतियों की आलोचना करने के बाद इस नतीजे पर पहुँचे हैं कि 'सब दी' गोरख की सबसे प्रामाणिक रचना जान पड़ती है। परन्तु वह उतनी परिचित नहीं जितनी गोरख बोध^१। गोरख बोध की सबसे पहली छपी हुई एक खण्डित प्रति कार्माइकेल लाइब्रेरी, काशी में है जो सन् १९११ में बांस का फाटक बनारस से छपी थी। बाद में इसे जयपुर पुस्तकालय से संग्रह करके डा० मोहनसिंह ने अंग्रेजी अनुवाद के साथ अपनी पुस्तक में प्रकाशित की है। डा० मोहनसिंह इस पुस्तक में प्रतिपादित सिद्धान्तों को बहुत प्रामाणिक मानते हैं परन्तु सर्वस्येन्द्रनाथ के उपलब्ध ग्रंथों के आलोक में डाक्टर मोहनसिंह का मत बहुत प्रदृशीय नहीं लगता। डाक्टर बड़वाल ने इन पुस्तकों के रचयिता के बारे में विशेष रूप से लिखने का वादा किया था पर महाकाल ने उसे पूरा नहीं होने दिया। परन्तु अपने भावी मत का आभास उन्होंने निम्नलिखित शब्दों में दे रखा है: 'नाथ-परंपरा में इनके कर्ता प्रसिद्ध गोरखनाथ से भिन्न नहीं समझे जाते। मैं अधिक संभव समझता हूँ कि गोरखनाथ विक्रम की ११ वीं शती में हुए। ये रचनाएँ जैसी हमें उपलब्ध हो रही हैं ठीक वैसी ही उस समय की हैं, यह नहीं कहा जा सकता। परन्तु इसमें भी प्राचीनता के प्रमाण विद्यमान हैं, जिससे कहा जा सकता है कि संभवतः इनका मूलोद्भव ग्यारहवीं शती ही में हुआ हो^२,

आगे इस उपलब्ध सामग्री के आधार पर हम गोरखनाथ के उपदेशों का सार संकलन कर रहे हैं।^३

१. गोरखबानी . भूमिका पृ० १८-१९

२. गोरखबानी . भूमिका पृ० १०

३. उपरिलिखित ग्रंथों के अतिरिक्त शिवानंद सरस्वती का योगचिंतामणि, रामेश्वर भट्ट का विवेकमार्तण्डयोग, सुन्दरदेव की हठसंकेतचंद्रिका, स्वात्माराम की हठयोगप्रदीपिका और उस पर रामानंद तीर्थ की टीका और उमापति का टिप्पण, ब्रह्मानंद की ज्योत्स्ना, चण्ड कापालिक की हठरत्नावली, शिव का हठयोगधीराय और उस पर रामानंद तीर्थ की टीका, वामदेव का हठयोगविवेक, सदानंद का ज्ञानामृततिप्पण कबडारभैरव का ज्ञानयोगखंड, सुन्दरदेव की संकेतचंद्रिका, चण्डसंज्ञिता, शिवसंहिता, निरञ्जणपुराण इत्यादि ग्रंथ इस मार्ग के सिद्धान्त और साधनवृत्ति के अभ्यय में सहाय हैं।